

# LEHEN IL-MALTI

MAHRUG MILL-"GHAQDA TAL-MALTI" (UNIVERSITÀ)

LULJU-AWWISSU 1939 ]

ID-DISA' SENA

[ Ghadd 101-102

## IL-MALTI U L-ISTORJA

L-istorja hi r-rieda tal-poplu. Il-grajja li bihom tis-sawwar l-istorja; il-grajja li hajjithom itwal minn ftit jiem; il-grajja li jidhlu fil-bini ta' kull pajjiz u jaghtuh bixra li xejn hlief grajja oħra aqwa minnhom ma jista' jhas-sarha, huma grajja li jinhadmu minn poplu li għandu *mohħ* li jahseb, *rieda* li tihtar, *ruh* li thoss. Bniedem wahdu qatt ma bena storja, jekk mieghu ma kellux ir-rieda tal-poplu. Il-kotra hi aqwa minn wiehed u aqwa minn ftit; u r-rieda ta' poplu hi aqwa mir-rieda ta' wiehed u aqwa mill-qawwa tat-theddid ta' min jiflah bl-armi. Ir-rieda ta' poplu tellgħet slaten fuq it-tron u nizzlithom; qanqlet gwerer u sewwiet twegħir bejn gnus; ħarbtet artijiet bil-ġlied jew fawwritom bil-ġid.

Malta wkoll għandha l-istorja tagħha, storja maħduma minn poplu żgħir, imma li għandu *mohħ* li jahseb, *rieda* li tihtar, *ruh* li thoss. U għax il-poplu Malti, bħal popli oħra, mhux statwa mejta magħluqa f'Muzew imma għandu *ruh* li tifhem, trid u thoss; għandu *ruh* li tghix f'nofs popli hajjin u f'hajja li kull jum iġġib magħha hteġiet godda u kull jum toqtol u tidfen drawwiet qodma, l-istorja tal-poplu Malti għandha wkoll tikber u titbiddel mal-mixi u mat-tibdil taż-żmenijiet, mad-dhul ta' drawwiet godda u ta' hteġiet godda.

It-tibdil taż-żmenijiet qajjem il-lsien Malti u tah hajja ġdida. Kien hemm min haseb li dan kien kollu thewdin ta' *mohħ* marid. Imma ma kienx. Hadd mill-

ewwel haddiema tal-Malti ma holom li jgħabbi fehimtu fuq il-poplu. Hadd. Hsiebna kien biss li ngħozzu dak li hu tagħna. Ghaddew ftit snin u hsiebna sar il-hsieb tal-kotra; u xewqitna saret ir-rieda tal-poplu. Ahna ridna ngħozzu lsienna, nirqmuh, ma nħalluhx jithassar u jintilef. U dik l-ewwel ċaqliqa tagħna bil-ftit il-ftit neħħiet il-loppju li kien iżomm 'il niesna reqdin raqda tal-mewt, stenbħu, raw id-dawl u fid-dawl raw kruhithom u minn go qiegħ qalbhom ħarget għajta: " Ahna Maltin, u l-Malti jkun ilsienna! " U hekk il-qawma tal-lsien Malti dahlet fl-istorja, u dahlet bil-jedd tar-rieda tal-poplu li waħdu jibni u jhott l-istorja.

U jekk il-Malti daħal fl-istorja, min jiflaħ joħorgu? Jekk il-qawma tal-Malti hi r-rieda tal-poplu, min jiflaħ għaliha? Għalxejn it-tagħjir, għalxejn it-tehdid, għalxejn it-tmaqdir, għalxejn il-kisi tal-mibegħda bil-lbsa tat-tjubija. Il-Malti u la hu l-Professor Saydon u l-anqas il-Professor Aquilina; u la Dun Karm u l-anqas Temi Zammit; u la *Il-Malti* u l-anqas *Lehen il Malti*; u la l-Għaqda tal-Kittieba u l-anqas Ix-Xirka għat-Tixrid tal-Lsien Malti. Il-Malti hu r-rieda tal-poplu. Imutu l-kittieba u jintemmu l-Għaqdiet u x-Xirkiet, imma l-Malti jibqa' u jibqa' sakemm iddum ir-rieda ta' poplu ħieles. Is-sawt tal-għedewwa jista' jolqot lil dan jew dak il-kit-tieb, imma ma jolqotx il-Malti. Il-Malti jibqa' miexi reb-bieħ, ighaffeg u jishaq taħt id-dras misnuna tar-rota ta' l-istorja r-rjus tal-għedewwa.

Imma mhux tassew li l-Malti daħal fl-istorja, ighidu x'uħud; il-Malti għadu, bħalma kien, holma ta' rjus morda. Tajjeb, inwegibhom bħalma wiegeb wiehed għaref dsatax-il-mitt sena ilu. Jekk dil-qawma tal-Malti hija holma ta' bniedem waħdu, jew ta' ftit, tħabbtux raskom għax weħidha tmūt; imma jekk inhi gejjja mir-rieda tal-poplu, tagħmlu x'tagħmlu ma tirbħux.